



**KUNSILL LOKALI TA' SANNAT**  
Triq Sannat, Ta' Sannat SNT 9020, Ghawdex - Malta

**Minuti tal-35 laqgħa tat-tmien legislatura tal-Kunsill Lokali Ta' Sannat li saret fl-Uffiċċji Amministrattivi tal-Kunsill nhar il-Ħamis 21 ta' Mejju, 2015 u li bdiet fil-5.00 p.m.**

Il-laqgħa bdiet b'dawn il-membri preżenti:-

<b><u>Sindku:</u></b>	Is-Sur Philip Vella
<b><u>Viċi Sindku:</u></b>	Is-Sinjura Frances Galea
<b><u>Kunsillieri:</u></b>	Is-Sur Joseph Bajada
	Is-Sinjura Maria Cassar Sultana
	Is-Sinjura Margaret Said

<b><u>Uffiċċjali:</u></b>	
Segretarju Ezekuttiv	Is-Sur Jason Curmi

<b><u>Ambaxxatur taż-żghazagh:</u></b>	Is-Sur Eric Gauci
--	-------------------

## **1. QARI, KONSIDERAZZIONI U APPROVAZZJONI TAL-MINUTI**

Il-laqgħa bdiet fil-5.00 p.m.

Wara li ntqalet it-talba tal-bidu, nqraw l-Minuti tal-laqgħat preċedenti, Nru. 33 – 8 u l-Minuti tal-laqgħa b'urgenza Nru. 34 – 8, dawn gew ikkoreġuti w approvati unanimament mill-Kunsill.

## **2. Offerta għall-Ġbir tal-Bulky Refuse**

1. Is-Segretarju Ezekuttiv informa lill-Kunsill b'ittra mibghuta mill-inġinier Joseph Bajada mid-Dipartiment tal-Indafa Pubblika fi hdan il-Ministeru għal Ghawdex, fejn dan informa u talab lill-Kunsill biex jibda jaħseb u jipprepara għall-offerta għal ġbir tal-iskart goff fil-lokalita'. Dan peress li x-xogħol li qed isir mid-Dipartiment huwa b'kuntratt li jmur lura sew fis-snin u gie ffirmat snin ilu. F'ittra qal li l-prezz għal dan is-servizz huwa baxx u irħis, li d-dipartiment qed juza u jaħli hafna riżorsi, hin u anke fuel u barra dan li d-Dipartiment tagħhom qed jispiċċa b'nuqqas ta' haddiema mad-Dipartiment u mhux qed jigu ngagġati oħrajn. Is-Sindku qal lill-Kunsill li l-lokalita' ma tistgħax toqgħod mingħajr dan is-servizz li qed jintuza mir-residenti, għalhekk il-Kunsill qabel li għandu jipprepara u johrog offerta għal dan is-servizz.

### 3. Żebgħa tas-sinjali tat-toroq

Is-Sindku nforma lill-Kunsill li b'hal f'dan iż-żmien kull sena il-Kunsill għandu jiżbogh is-sinjali tat-traffiku fl-art fil-lokalita', għalhekk għandu jinxtara l-materjal taz-żebgħa u nitolbu l-għajnuna tal-ħaddiema tad-Dipartiment tal-Progetti u Żvilupp fi hdan il-Ministeru għal Għawdex biex dan ix-xogħol isir. Il-Kunsill qabel ma dan.

### 4. Attivitàjiet fil-gimgha tal-festa

Is-Segretarju Eżekuttiv nforma lill-Kunsill b'ittra mis-Segretarju tas-Socjeta Mużikali Santa Margerita fejn talab il-kollaborazzjoni tal-Kunsill fejn b'hal ma gara f'dawn l-aħħar sentejn fil-gimgha tal-festa ser jerga jitella' programm mużikali. Dan ser isir nhar l-Erbgħa 22 ta' Lulju 2015. Is-Socjeta' qed titlob l-għajnuna fejn jirrigwardja dawl, sound u kiri ta' siggijiet. Is-Sindku semma li l-aħjar ħaġa hi li jintalbu kwotazzjonijiet għas-servizz ta' Sound System, dawl u siggijiet matul il-gimgha tal-festa iżda qabel il-Kunsill irid jara x'hemm bżonn ezatt matul il-gimgha kollha anke jekk ser isir xi dramm mill-Għaqda Drammatika. Il-Kunsill qabel ma dan. B'has-sena l-oħra l-Kunsill qabel li jerga jikri żewġ mowbajl toilets għat-tlett t'ijiem tal-festa fil-Pjazza fuq in-naħa ta' wara tal-palk, fil-bidu tan-niżla għall-egħlieqi. Għandha tigi mitluba l-għajnuna mid-Dipartiment tal-Indafa Pubblika fi hdan il-Ministeru għal Għawdex biex madwar il-pjazza jkun hemm daqs 10 kontenituri aktar għall-iskart u anke fit-Triq Sannat qrib l-uffiċċju tal-Kunsill. Rigward il-permessi tal-gabbani għal bejgħ tal-ikel, etc fil-jiem tal-festa il-Kunsill qabel li l-armar tagħhom għandu jsir b'has-sena l-oħra.

Is-Sindku u l-Kunsillier Bajada qalu lill-Kunsill li gew avviciinati mill-Kumitat tan-Nar fejn nhar il-Gimgha 29 ta' Mejju 2015 fejn il-MUSEUM tas-Subien fi Triq Xamgħan se tigi organizzata attivita' u talbu l-għajuna tal-Kunsill billi l-Kunsill iħallas is-servizz tas-Sur Demicoli – kantant. Il-Kunsill qabel ma din l-għajnuna għal waqt din l-attivita'.

Is-Sindku talab lill-Kunsill biex issir laqgħa mal-Arċipriet l-gdid u anke mal-Arċipriet ta' qabel fejn f'din il-laqgħa jsir l-awgurju lit-tnejn għal karigi l-godda tagħhom. Il-Kunsill qabel ma dan u qabel ukoll li għandhu jinxtara rigal kull wieħed.

### 5. Materja oħra

- 1 Is-Sindku nforma lill-Kunsill dwar il-kuntratt bi kwotazzjoni tal-Open Skip u li l-Kunsill kien b'għat ittra bl-Avukat dwar is-servizz li qed jingħata lill-Kunsill kull nhar ta' Sibte. Dan għaliex mhux qed ikun hemm attendant mal-iskip li jitlob il-Karta tal-Identita' biex is-servizz jintuza biss mir-residenti minn Ta' Sannat. Is-Sindku qal li ma kienx gust (fair competition) għal min kien xehet l-offerta dak iż-żmien. Il-Kunsill qabel li dan is-servizz għandu jitwaqqaf u tohrog kwotazzjoni mill-gdid.
- 2 Is-Segretarju Eżekuttiv informa lill-Kunsill li s-Sur Kenneth de Martino wiegeb lura b'imejl għall-ittra li ntbagħtet mill-Avukat tal-Kunsill. Is-Segretarju qal li talbu sabiex jattendi għall-laqgħa tal-lum, iżda b'telefonata u imejl mis-Segretarja tiegħu gejna nfurmati li s-Sur Kenneth de Martino ma jistax jattendni għal din il-laqgħa għaliex jinsab imsiefer. Il-Kunsill qabel li għandha ssir laqgħa miegħu bi-Avukat tal-Kunsill.

3. Is-Segretarju Eżekuttiv nforma lill-Kunsill, li l-Kappilan tal-Munxar kiteb u talab l-awtorizzazzjoni għal ħruq tan-nar tal-ajru milli-konfini Ta' Sannat. Il-Kunsill qabel ma din it-talba u talab li l-għada tal-festa filgħodu kmieni ssir spezzjoni qabel mat-tfal jidhlu fl-iskola u fil-madwar sabiex nevitaw kull periklu.
4. Is-Segretarju Eżekuttiv għied l-attenzjoni li l-Insurance tal-Kunsill waslet biex terga tigi mgiedda mill-1 ta' Ġunju 2015 sal-31 ta' Mejju 2016. Il-Kunsill qabel li dan għandu jsir.
5. Is-Segretarju Eżekuttiv nforma lill-Kunsill li t-Tender 02/2015 għal provista tal-għamara ta' Pjazzetta tax-Xelina f'lottijiet tagħlaq nhar it-Tnejn 1 ta' Ġunju fl-10.00 a.m. Is-Sindku talab biex dawn jinfethu dakinhar stess u għandu jkun preżenti dakinhar ukoll l-Bord tal-Adjudikazzjoni li se jkun kompost minn dak ta' qabel biex jiġu evalwati l-offerti biex jithaffef il-proċess.
6. Is-Segretarju Eżekuttiv preżenta kont ta' M 313 fuq il-proġett ta' Pjazzetta tax-Xelina u tal-water storm culvert ta' Gatt Tarmac Ltd. Dan il-kont hu l-ewwel fażi ta' dan il-proġett bl-ammont ta' €39,056.70c. Il-Kunsill approva dan il-kont.
7. Is-Segretarju Eżekuttiv preżenta kuntratt gdid flok daww ta' qabel għal kera tal-printers godda fuq kull desk tal-uffiċċju amministrattiv. Dan sar peress li l-qodma kienu spiċċaw. Dawn jinkludu scanner f'kull printer. Is-Sindku u s-Segretarju Eżekuttiv iffirmaw dan il-kuntratt.
8. Is-Segretarju Eżekuttiv preżenta kont minghand Galea Curmi Engineering Consultant fuq xogħolijiet fil-Gnien tal-Bidwi Park ta' €3369.49. Il-Kunsill qabel biex dan il-kuntrattur jiġi fil-laqgħa li jmiss biex jgħati spjegazzjoni ta dan il-kont.
9. Is-Segretarju Eżekuttiv nforma lill-Kunsill li d-data għat-tieni edizzjoni Gioci Senza frontieri - It's a knockout, f'dan is-sajf għandha tinbidel. Il-Kunsill qabel li din l-attività għaž-żgħažagħ isir nhar il-Ħamis 9 ta' Lulju 2015.
10. Is-Sindku qal li l-Perit tal-Kunsill għied l-attenzjoni biex fejn sar il-konkos fi Triq Bardan b'Mizura 125 jinbena ħajt baxx fejn hemm waqgħa l-isfel fil-genb ta din it-triq peress li dan huwa ta' periklu. Il-Kunsill qabel u għandu jitlob l-għajnuna tal-haddiema tad-Dipartiment għall-Proġetti u Żvilupp fi hdan il-Ministeru għal Ghawdex u l-Kunsill jixtri l-materjal.
11. Is-Segretarju Eżekuttiv informa lill-Kunsill b'ittra minn għand il-Kumitat tal-Attivitajiet tal-Milied fi hdan il-Ministeru għal Ghawdex fejn talab informazzjoni dwar l-attivitajiet tal-Milied 2015, id-data tal-egħluq hi dik tat-30 ta' Ġunju 2015. Il-Kunsilliera Cassar Sultana ssuġġerit u l-Kunsill qabel li għandha tinbghat ittra fejn il-Kunsill jitlob biex din is-sena tinxtgħel mill-gdid wara ħafna snin, is-sigra l-kbira tal-Awrikarja fi Pjazza Santa Margerita b'dawl adattat mill-Ministeru għal Ghawdex u b'hekk l-ftuh taċ-celebrazzjonijiet tal-Milied f'Ghawdex jibdeu mill-lokalita' Ta' Sannat.
12. Is-Segretarju Eżekuttiv informa lill-Kunsill li l-kont tal-Urban Improvement Fund fi hdan il-MEPA bħalissa hu ta' €8482.04c.

13. Is-Sindku nforma lill-Kunsill li kellu laqgħa mac-CEO tal-MEPA fejn tkellem ċar dwar il-problema tal-parking fil-bajja ta' Mgarr ix-Xini fl-istagun tas-sajf u fejn wiehed għandu jikkonsidra li fil-wied għal waqt l-istagun bejn Lulju u Settembru jintuża bħala parking peress li f'din il-bajja qed ikun hemm influż ta' turisti u nies. Ic-CEO insista li dan il-wied huwa protett u ma jistgħax isir parking fih għalhekk ser tipprova tinstab soluzzjoni biex din il-problema tiġi solvuta.
14. Is-Segretarju Eżekuttiv informa lill-Kunsill li dwar l-applikazzjoni tal-inizjattivi ta' attivitajiet 2014-2015 minn Memo 27/2014 fejn il-Kunsill Lokali kien applika biex isir The Organ Festival, il-Kunsill ibbenefika biss €4000.00 minn din l-iskema. Għalhekk il-Kunsill għandu jibda jipprepara għal dan il-festival.
15. Is-Segretarju Eżekuttiv informa lill-Kunsill li fix-xhur li gejjin ser jibda jsir it-tqassim ta' cards (Tal-linja Cards) tal-passiggieri tat-transport pubbliku mill-Kunsill, il-Kunsill se jingħata tariffa t'amministrazzjoni ta' €50.00c.
16. Is-Segretarju Eżekuttiv informa lill-Kunsill li nstab li l-iskrivana tal-Kunsill meta bdiet taħdem mall-Kunsill f'Novembru 2010 bdiet tithallas fuq notch ħazin. Għalhekk hu talab lill-Kunsill li din tiġi rrangata mill-aktar fis u tingħata l-arretrati kif misthoqq. Is-Segretarju qal li hu qed jaħdem il-workings biex jgħaddihom lill-Accountant tal-Kunsill u anke lid-Dipartiment tal-Kunsilli Lokali għal verifikazzjoni. Is-Segretarju qal ukoll li fl-2013 meta kien għadu Assistent Prinċipal fi skala 11 fil-ftehim kollettiv tal-Impjegati tal-Kunsilli Lokali 2012-2016 jgħid li minn kien ilu ħames snin fi skala 11 issa telgħa għal skala 10 u għalhekk se jiehu l-arretrati sa meta beda Segretarju Eżekuttiv. Id-DLG is-sena l-oħra kienu għaddew l-ammont ta' €5020.53c lill-Kunsill għal dan ir-rigward.
17. Is-Sindku nforma lill-Kunsill li wara li l-Kunsill gab il-kwotazzjoni tal-cold asphalt, riċenti gew ippeċċati il-ħofor il-kbar ta' Triq Skerla u Triq Gerxija.
18. Is-Segretarju Eżekuttiv qal li giet ordnata plakka bl-isem tat-Triq tal-Moxa għaliex dik li kien hemm inkisret u ma gietx imwahnha oħra minflok. Il-Kunsill qabel ukoll li ssir plakka oħra fi Triq it-Tempju tal-Imramma mall-bini tas-Sur Frans Fava.
19. Is-Sindku nforma lill-Kunsill biex jiġi ordnat podium tal-perspex għas-sala tal-Kunsill. Il-Kunsill qabel ma dan.
20. Is-Segretarju Eżekuttiv prezenta lista ta' materjal għaż-żebgħa fil-bajja ta' Mgarr ix-Xini. Dan ix-xogħol se jsir mill-ħaddiema tal-beaches fi hdan il-Ministeru għal Għawdex fil-gimghat li gejjin.
21. Is-Segretarju Eżekuttiv talab lill-Kunsill biex jiġi mnaddaf u jintrema materjal ħazin u spiċċut fil-garaxx tal-Kunsill. Dan peress li ma għadx hemm spazzju fih.
22. Is-Sindku nforma lill-Kunsill bil-laqgħa li ser issir mall-Kummissarju tal-Films nhar l-Gimgha 29 ta' Mejju 2015, fil-11.00 a.m., fl-uffiċċju tal-Kunsill. Is-Segretarju Eżekuttiv informa lill-Kunsill li l-Kumpanija Pellikola Limited se tgħaddi donazzjoni ta' €17000.00c meta użat il-bajja ta' Mgarr ix-Xini biex jinhadem il-film "By the sea". Il-Kunsill qabel li din id-donazzjoni tintuża billi ssir parti mit-triq ta' Mgarr ix-Xini sa fejn twassal bil-

konkos, dan kif xtaqet il-kumpanija tal-films. Għalhekk il-Kunsill qabel li johrog l-offerta għal dan ix-xogħol tal-konkos b'impatt ambjentali.

## **8. Korrispondenza mid-Dipartiment għall-Gvern Lokali**

Memos tad-Dipartiment għall-Gvern Lokali

Memo 8/2015 dwar Ftehim kollettiv għal Haddiema Klerikali tal-Kunsill Lokali/Kumitati Reġjonali 2012-2016

Memo 9/2015 dwar Kodiċi ta' Etika għar-rappreżentanti eletti tal-Gvern Lokali


Memo 12/2015 dwar Awguri u ringrazzjament tas-servizz li tajtu lill-komunita'

## **9. Ilmenti u Suggerimenti**


1. Il-Kunsilliera Maria Cassar Sultana gibdet l-attenzjoni tal-Kunsill u qalet li xi residenti mit-triq tagħha (Trijq Parani) għidulha l-attenzjoni biex il-kennies inaddaf aktar ta' spiss din it-triq. Hi qalet ukoll biex il-Kunsill jikteb lill-Ministru għal Għawdex biex jingħata resurface tal-wiċċ tat-triq bit-tarmak peress li din hi triq għda, biex ir-residenti li joqgħodu hemm jitnaqqsilhom it-trab, iż-żrar u l-ħofor li hemm.
2. Il-Viċi Sindku qalet li s-Sinjura Marcelle Saliba minn Triq tal-Gruwa għidtilha l-attenzjoni dwar l-istat hażin tal-istess triq minn fejn għaddew il-pajp line għal gibjun Ta' Ċenċ, xogħolijiet li saru mill-Water Services Corporation u l-Ministeru għal Għawdex biex din it-triq tingħata resurfacing mill-aktar fis u sa dan it-tant tiġi mnaddfa mit-trabijiet li hemm. Is-Segretarju Eżekuttiv se jikteb lill-Ministeru għal Għawdex dwar dan il-każ.

## **10. Agġornament**

Il-laqgħa spicċat fis-7.00 p.m., u l-Kunsill iddecieda li laqgħa oħra ser isir nhar il-Ħamis 18 ta' Gunju 2015, fil-5.00 p.m.



Philip Vella  
Sindku



Jason Curmi  
Segretarju Eżekuttiv